

Inhallef:

L-Onor. Dr. A. J. Montanaro Gauci, LL.D.

Raffaele Bartolo et. versus Francesca Copperstone

Lokazzjoni — Inkwilinat — Board tal-Kera —**Art. 1661 tal-Kodiċi Civili.**

Il-kuntratt tal-lokazzjoni ma jinhalax bil-metot tal-kerrej, u l-eredi ta' dan, li s'ih jiju trasmessi id-drittijiet kollha ta' l-avtur tiegħu, fis-subentra fid-drittijiet li kellu l-avtur tiegħu fuq il-fond li kien mikri għandu; u jekk il-lokazzjoni ma tispicċax skond il-liġi, imma tkompli fil-persuna ta' l-eredi, il-pożizzjoni ġuridika ta' l-eredi ma tistax tkun hief dik ta' konduttur.

Għaldaqstant il-verriet tal-konduttur għandu deitt jibqu' fil-post u jgawdi l-kirja sakemm il-Board tal-Kera ma jawtorizzax lis-sid li jerġa' jiekli l-post, jew sakemm il-kirja ma tigiex mahlula għal xi raġuni rikonoxxuta mill-Kodiċi Civili.

Il-Qorti, — Rat l-avviż bit-talba ta' l-atturi quddiem il-Qorti Civili tal-Magistrati tal-Pulizija Gudizzjarja ta' Malta għall-kundanna tal-konvenuta b'term'nu qasir u perentorju li tistabbilixxi l-Qorti, tiżgombra mid-dar li qieghda ż-Żejtun, Triq Sant'Anġelo, nri. 75, 76 u 77, li hija qieghda tiddetjeni minghajr titolu u għar-raġunijiet oħra li jkun allegati u puvati jekk hemm bżonn;

Rat l-eċċezzjoni tal-konvenuta li hija qieghda tokkupa l-fond b'titolu ta' kera bhala eredi ta' Don Stefano Grixti, li kien jikri l-fond;

Rat is-sentenza tal-31 ta' Gunju 1951, tal-Qorti Civili tal-Magistrati tal-Pulizija Gudizzjarja ta' Malta, li eadhet it-talba ta' l-atturi, bl-ispejjeż; billi kkunsidrat;

Illi l-partijiet jaqblu illi d-dar im kwistjoni kienet mikrija vs-Sacerdot Don Stefano Grixti (ara verbal tad-9 ta' Gunju 1951), u mit-testament eżibit jirriżulta illi l-konvenuta hija eredi universali u proprjetarja assoluta ta' l-assi ta' l-imsemmi Don Stefano Grixti (art. 2);

Illi l-pretensjoni ta' l-atturi hija fis-sens illi l-konvenuta ma hi "tenant" fis-sens tal-liġi, għaliex huma "tenants" dawki il-persuni biss menzjonati fl-art. 2 tal-Kap. 109 tal-Liġijiet ta' Malta, u għalhekk hija ma għandhiex titolu fuq il-fond;

Illi l-art. 1661 tal-Kodiċi Civil jiddisponi espressament illi l-kuntratt tal-kiri ma jinhalix bil-mewt tal-kerrej. Dan jissinifika illi l-eredi tal-kerrej, li fih jiġu trasmessi d-drittijiet kollha ta' l-awtur tiegħu, jissubentra anki fid-drittijiet li kelli l-awtur tiegħu fuq il-fond li kien m'kr. għandu; u jekk il-lokazzjoni ma tispicċax skond il-liġi, imma tkompli fil-persuna ta' l-eredi, il-pożizzjoni ġuridika ta' l-eredi ma tistax tkun blief dik ta' konduttur. Għalhekk, mal-mewt ta' l-imsemmi Saċerdot Grixti, il-konvenuta saret hija l-inkwilina tal-post, u hija qiegħda t' ddetjeni l-post in forza tal-kuntratt tal-lokazzjoni li kien hemm ma' l-awtur tagħha, li jikkontinwa fiha;

Illi l-Ordinanza XXI ta' l-1931 ma dderogax għal dawn id-drittijiet ta' l-eredi tal-konduttur. Infatti l-art. 2 juri ċar illi dik il-liġi qiegħda testendi s-sinifikat tal-kelma "kerrej", u mhux tirrestringiha. Infatti dak l-artikolu jiddisponi illi "tenant includes etc.", oġoè l-persuni msemmija f'dak l-artikolu huma kunsidrati bhala kerrejja wkoll, barra minn veru kerrej skond il-liġi, u għalhekk huma protetti minn dik il-liġi unitament, u mhux ad esklużjoni, tal-kerrej veru u propju;

Illi għalhekk il-pretensjoni ta' l-atturi illi l-konvenuta tiddetjeni l-post mingħajr titolu ma tistax tiġi akkolta;

Illi in segwitu l-atturi allegaw kawżali ohra għad-domanda tagħhom għall-iżgumbrament, u oġoè dik illi huma taw regolari kongedo lis-Saċerdot Grixti, u li d-diportament tal-konvenuta huwa tal li l-koabitazzjoni magħha hija impossibili;

Illi kwantu għall-kawżali li l-atturi taw kongedo lis-Saċerdot Grixti, huwa evidenti f' din il-Qorti ma tistax tippronunzja rahha fuq l-iżgumbrament. Infatti, jekk dak il-kongedo kien validu u operativ, allura mhux il-każ ta' xoljiment ta' kuntratt aktar korrenti, għaliex b'dak il-kongedo il-kuntratt tal-lokazzjoni kien ikun ġie terminat, u biex tiġi impedita r-rilokazzjoni taċċita l-atturi għandhom jadixxu l-Board tal-Kera, u mhux d'n il-Qorti, li hija kompetenti bisa biex tiddikjara x-xoljiment tal-kuntratt, u mhux li dan ma jiġix innovat;

Ill-i kwantu għall-motiv tal-kondotta tal-konvenuta, gie kemm-il da ba deciz minn d'n il-Qorti, kif ukoll mill-Qorti ta' l-Appell (ara Appell 29. 10. 1947 u 2. 8. 1948, 'Davison vs. Miceli'), illi l-kriterji li għandhom jigg daw l-gudikant għandhom jigu applikati b'mod iżjed rigoruż fi-każ ta' dekadenz mill-fil-każ ta' domanda għall-impediment tar-rilokazzjoni;

Illi l-fatti allegati mill-atturi, speċjalment dawk li graw wara li thallas l-aħhar kera, ma humiex ta' gravità tali li jiggustifikaw ix-xoljiment tal-kuntratt bejn il-partijiet;

Illi l-gurisprudenza citata mill-atturi ma tapplikax perfettament għall-każ in eżami. Infatti, meta wiehed jikkunsidra illi l-konvenuta u l-awtur tagħha ilhom jokkupaw dawk il-kumditajiet għal hdax-il sena bil-kera ta' £5, u in segwitu ta' £8, jidher illi mhux il-każ ta' abitazzjoni temporanea jew "refuge" in vista ta' l-evakwazzjoni b'kumpens nominali, imma kuntratt ta' lokazzjoni ta' ambjenti singoli;

Rat in-nota ta' l-appell li biha l-atturi appellaw minn dik is-sentenza tal-21 ta' Gunju 1951 tal-Qorti Civili tal-Magistrati tal-Pulizija Gudizzjarja ta' Malta, u rat iċ-ċitazzjoni tagħhom fejn talbu r-revoka tas-sentenza fuq imsemmija u l-laqgħa tattalba tagħhom, bl-ispejjeż taż-żewġ istanzi;

Omissis;

Mill-provi jirrizulta li l-atturi, ftit qabel il-gwerra ma' l-Italja, gew nitlubin minn ċertu Don Stefano Grixti biex idahhlu f'darhom fil-każ ta' gwerra, u wegħduh li jdahhlu; u għalhekk, meta skuppjat il-gwerra, Dun Stiefnu ngabar għandhom u ha miegħu s-seftura li kellu, li hi l-konvenuta. L-atturi tawh żewġ kmamar u gabinet fil-pjan ta' fuq, u l-użu ta' xi għaniara li kellhom f'dawk il-kmamar, u għall-ewwel lanqas ma zammewlu kera. Izda wara xi tliet xhur aċċettaw li jirċievu l-kera bil-£5, u aktar 'il quddiem għallewlu u għanlulu l-hlas bit-£8 fis-sena. B'ittra uffiċjali tal-20 ta' Gunju 1950 l-atturi nterpellawh biex jiżgombra. Izda ma żgumbrax. U meta miet halla lill-konvenuta b'werrieta tiegħu; u dina baqgħet toqgħod f'dik id-dar u tokkupa l-ambjenti li kellu f'idejh Dun Stiefnu Grixti;

L-appellanti jippretendu li dawk l-ambjenti kienu f'idejn Dun Stiefnu Grixti mhux b'titolu ta' kirja, iżda b'titolu ta' ko-

abitazzjoni. Iżda dana jinsab kontradett mill-verbal tad-9 ta' Ġunju 1951. Fejn jinghad li l-partijiet jaqblu li l-fond kien mikri lil Dun Stiefnu Grixti; u l-attriċi fix-xhieda tagħha stjarret li aċċettat il-kera u aktar tard għallietlu (foł. 6 u 14). Għaldaqstant ma jistax ikun hemm kwistjoni fuq it-titolu ta' l-okkupazzjoni ta' l-ambjenti da parti ta' Dun Stiefnu, i.e. titolu ta' kirja;

Il-konvenuta, bhala werrieta universali ta' Dun Stiefnu, wirtet ukoll l-inkwilinat, u dahlet fil-bis-saħħa tal-kirja li kellu l-awtur tagħha (arg. mill-art. 1661 Kod. Civ.). Għaldaqstant hi għandha dritt tokkupa dawk l-ambjenti u ggedded il-kirja sakemm il-Board tal-Kera ma jawtorizzax lill-atturi li jerġghu jehduhom lura, u sakemm il-kirja ma tigix mahlula għal xi raġuni magħrufa mill-Kodiċi Civili. Il-Board tal-Kera sa issa għadu ma ta ebda permess lill-atturi biex jieħdu lura l-fond u biex ma tigix inġedda l-kirja, u ma jirriżultawx raġunijiet li jġġustifikaw xoljiment tal-lokazzjoni skond il-liġi;

Għal dawn ir-raġunijiet, u għal dawk ta' l-Ewwel Qorti, il-Qorti tiegħad l-appell u tikkonferma s-sentenza appellata, bl-ispejjeż kontra l-appellanti; salv ilhom kull rimedju ieħor li jista' jkollhom, jekk u skond il-liġi.